

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1466/4- 2006 ඔක්තෝබර් 09 වැනි සඳුදා - 2006.10.09

1466/4 ஆம் இலக்கம் - 2006 ஆம் ஆண்டு ஒன்றோபர் மாதம் 09 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பி. 2/76 (III)

1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டம்

1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தின் 25 ஆம் பிரிவின்கீழ் இலங்கைத் தேயிலைச் சபையினால் ஆக்கப்பட்டுத் பெருந்தோட்டக் கைத்தொழில் அமைச்சரினால் ஆக்கப்பட்டு ஒழுங்குவிதிகள்.

பி. ஏ. சி. அபேவர்தன,
தவிசாளர்

இலங்கைத் தேயிலைச் சபை.

கொழும்பு,
2006.10.09

ஒழுங்குவிதி

1987, ஓகத்து 21 ஆம் தேதிய 467/42 ஆம் இலக்க அதிவிசேட வர்த்தமானியில் வெளியிடப்பட்ட ஒழுங்குவிதிகளால் கடைசியாகத் திருத்தப்பட்டவாறானதும் 1981, ஏப்பிரல் 1 ஆம் தேதிய 134/6 ஆம் இலக்க, அதிவிசேட வர்த்தமானியில் வெளியிடப்பட்டவையுமான 1981 ஆம் ஆண்டின் இலங்கைத் தேயிலைச் சபை (இறக்குமதி, ஏற்றுமதி) ஒழுங்குவிதிகள் இத்தால் பின்வருமாறு மேலும் திருத்தப்படுகின்றன :

1. அதன் 2 ஆம் ஒழுங்குவிதிகள்-

(அ) “ஏற்றுமதி செய்வதற்கும் ஏற்புடையனவாகும்” என்னும் சொற்களுக்குப் பதிலாக “ஏற்றுமதி செய்யும் தொழில் பொறுப்பு முயற்சிக்கும் ஏற்புடையனவாகும்” என்னும் சொற்களை இடுவதன் மூலமும் ;

(ஆ) பந்தி (அ) என்பதன் (iii) ஆம் உட்பந்தியை உடனடுத்துப் பின்வரும் புதிய உட்பந்தியைச் சேர்ப்பதன் மூலமும் ;

“(iv) தனிச்சிறப்புடைய தேயிலைக்குப் பெறுமதி சேர்க்கும், அத்துடன்”

2. அதன் 3 ஆம் ஒழுங்குவிதியை நீக்கஞ்செய்து அதற்குப் பதிலாகப் பின்வரும் ஒழுங்குவிதியை இடுவதன் மூலமும் :

“3 இரண்டாம் ஒழுங்குவிதியில் குறிப்பிட்டு செய்யப்பட்ட தொழில் பொறுப்பு முயற்சி (இதனகத்துப்பின்னர் சபை எனக் குறிப்பிட்டு செய்யப்படும்) இலங்கைத் தேயிலைச் சபையினால் அங்கீகரிக்கப்படாவிருந்தாலன்றி ஆளாவரும், அத்தகைய தொழில் பொறுப்பு முயற்சியில் ஈடுபடுதலாகாது”.

3. ஐந்தாம் ஒழுங்குவிதியை நீக்கஞ்செய்து அதற்குப் பதிலாகப் பின்வரும் ஒழுங்குவிதியை இடுவதன் மூலமும் :

“5 ஏதேனும் அங்கீகரிக்கப்பட்ட தொழில்பொறுறப்பு முயற்சியில் ஈடுபட்டுள்ள ஆளெவரும்,

(அ) சபையால் வழங்கப்பட்ட அனுமதிப்பத்திரத்தின் அதிகாரத்தின் கீழ்ந்றி தேயிலையை இறுக்குமதி செய்தலாகாது.

(ஆ) சுங்கப்பொருள் வெளிப்படுத்துகை ஒன்றின் (இதனகத்துப்பின்னர் சு. பொ. வெ. எனக் குறிப்பீடு செய்யப்படும்) அதிகாரத்தின் கீழ்ந்றி தேயிலையை ஏற்றுமதி செய்தலாகாது.”.

4. அதன் 8 ஆம் ஒழுங்குவிதியில் “ஆறு மாதகாலப் பகுதிக்குள்ளாக” சொற்களுக்குப் பதிலாக, “ஒன்பது என்னும் மாதகாலப் பகுதிக்குள்ளாக” என்னும் சொற்களை இடுவதன் மூலம்.

5. ஒன்பதாம் ஒழுங்குவிதியில் :-

(அ) “சபையானது” என்பதிலிருந்து விண்ணப்பஞ் செய்யப்பட்டதன்மேல் என்பது வரையிலான சொற்களுக்குப் பதிலாக, “சபையானது இவ்வொழுங்குவிதிகளின் கீழ் தேயிலையை ஏற்றுமதி செய்வதற்கு சு. பொ. வெ. சமர்ப்பிக்கப்படுவதன்மீது ஏற்றுமதி செய்வதற்கு சு. பொ. வெ. வுக்கு அதிகாரமளிக்கலாம்” என்னும் சொற்களை இடுவதன் மூலமும் ;

(ஆ) அவ்வொழுங்குவிதியின் (அ) என்னும் பந்தியில் “எத்தேயிலை தொடர்பாக ஏற்றுமதி அனுமதிச்சீட்டுப் பெற” என்னும் சொற்களுக்குப் பதிலாக “எத்தேயிலை தொடர்பாக சு. பொ. வெ. ஒன்று சமர்ப்பிக்கப்பட்டதோ” என்னும் சொற்களை இடுவதன் மூலமும்.

6. பத்தாம் ஒழுங்குவிதியை நீக்கஞ் செய்து அதற்குப் பதிலாகப் பின்வரும் ஒழுங்குவிதியை இடுவதன் மூலமும் :

10. (அ) இவ்வொழுங்குவிதிகளின் கீழ் எந்த ஆளுக்கு அனுமதிச் சீட்டொன்று வழங்கப்படுகின்றதோ அந்த ஆளொருவர்-

(i) அத்தகைய அனுமதிச்சீட்டில் விவரிக்கப்பட்டதை விட வித்தியாசமானவொரு தரத்தை வகையை அல்லது தராதரத்தையுடைய தேயிலையை அல்லது,

(ii) சபையால் தேவைப்படுத்தப்பட்ட தரத்தின் குறைந்தபட்சத் தராதரத்திற்கு அமையாத தேயிலையை அல்லது ஏதேனும் விதத்தில் மாசுபடிந்த தேயிலையை,

அத்தகைய அனுமதிச் சீட்டின் அதிகாரதன்கீழ் இறக்குமதி செய்தலோ அல்லது இறக்குமதி செய்ய ஒழுங்கு செய்தலோ ஆகாது ;

(ஆ) எந்த ஆளுக்கு இவ்வொழுங்குவிதிகளின் கீழ் தேயிலையை ஏற்றுமதி செய்வதற்கு அதிகாரமளிக்கப்படுகின்றதோ அந்த ஆளொருவர்-

(i) சுங்கப் பொருட்களின் வெளிப்படுத்துகையில் விவரிக்கப்பட்டதைவிட வித்தியாசமானவொரு தரத்தை, வகையை அல்லது ஆதாரத்தைச் சேர்ந்த தேயிலையை ; அல்லது

(ii) சபையால் தேவைப்படுத்தப்பட்ட தரத்தின் குறைந்தபட்சத் தராதரத்திற்கு அமையாத தேயிலையை அல்லது ஏதேனும் விதத்தில் மாசுபடிந்த தேயிலையை,

அத்தகைய அதிகாரதன்கீழ் ஏற்றுமதி செய்தலோ அல்லது ஏற்றுமதி செய்ய ஒழுங்கு செய்தலோ ஆகாது.” ;

7. பன்னிரெண்டாம் ஒழுங்குவிதியை நீக்கஞ்செய்து அதற்குப் பதிலாகப் பின்வரும் ஒழுங்குவிதியை இடுவதன் மூலமும் :

“(12) ஏற்றுமதிக்கென இறக்குமதி செய்யப்பட்டதுமான கலக்கப்பட்டதும் சிப்பம் செய்யப்பட்டதுமான தேயிலையை அடக்கியுள்ள பொதி, தகரம், அடைப்பு தேயிலைப் பை அல்லது வேறு ஏதேனும் சில்லறைக் கொள்கலன் அல்லது மொத்தப் பொதி ஒவ்வொன்றும் “இலங்கையில் சிப்பம் செய்யப்பட்ட இலங்கை மற்றும் வேறு மூலத்தைச் சேர்ந்த தேயிலையின் ஒரு கலவை” என்னும் தலைப்பை அதன் வெளிப்புற உறையில் தாங்கியிருத்தல் வேண்டும்.”

